



# महाराष्ट्र शासन राजपत्र

## असाधारण भाग एक—अ-मध्य उप-विभाग

वर्ष २, अंक ५०]

बुधवार, सप्टेंबर ७, २०१६/भाद्र १६, शके १९३८

[पृष्ठे १, किंमत : रुपये २६.००

असाधारण क्रमांक ७२

प्राधिकृत प्रकाशन

महाराष्ट्र जिल्हा परिषदा व पंचायत समित्या, ग्रामपंचायती, नगरपरिषदा, प्राथमिक शिक्षण आणि स्थानिक निधी लेखापरीक्षा अधिनियम यांखालील (भाग चार-ब मध्ये प्रसिद्ध करण्यात आलेले आदेश व अधिसूचना यांव्यतिरिक्त) आदेश व अधिसूचना.

राज्य निवडणूक आयोग, महाराष्ट्र

नवीन प्रशासन भवन, मादाम कामा रोड, हुतात्मा राजगुरू चौक,  
मुंबई ४०० ०३२, दिनांक ७ सप्टेंबर २०१६

अधिसूचना

क्रमांक रानिआ/जिपपंस/२०१६/प्र.क्र. १६/का. ७.—महाराष्ट्र जिल्हा परिषद व पंचायत समिती अधिनियम, १९६१ (१९६२ चा महा. ५) चे कलम ९ (१) मधील तरतुदीनुसार राज्य निवडणूक आयोगाचे संदर्भांकित दिनांक १८ ऑगस्ट २०१६ रोजीच्या अधिसूचनेद्वारे राज्यातील २६ जिल्हा परिषदेस देय होणारी सदस्य संख्या निश्चित करण्यात आली आहे. यामध्ये नांदेड जिल्हा परिषदेचा समावेश आहे.

तथापि, आता नांदेड जिल्हाधिकारी कार्यालयाने नांदेड जिल्ह्याच्या ग्रामीण लोकसंख्येबाबत सुधारित माहिती पाठविली असून त्यामुळे त्यांनी पूर्वी पाठविलेल्या आकडेवारीमध्ये बदल होत आहे. त्यामुळे प्राप्त झालेल्या सुधारित माहितीच्याआधारे नांदेड जिल्हा परिषदेची सदस्य संख्या निश्चित करणे आवश्यक आहे. सबब यासंदर्भातील पूर्वीचे दिनांक १८ ऑगस्ट २०१६ चे आदेश अंशतः (नांदेड जिल्हा परिषदेच्या सदस्य संख्येपुरते) अधिक्रमित करून आगामी निवडणुकीकरिता नांदेड जिल्हा परिषदेची सदस्य संख्या ६३ एवढी निश्चित करण्यात येत आहे. तसेच उक्त अधिनियमाच्या कलम ५८ (१) (अ) नुसार जिल्हा परिषदेचा प्रत्येक निवडणूक विभाग दोन निर्वाचक गणांमध्ये विभागण्यात येईल.

राज्य निवडणूक आयुक्त यांच्या आदेशानुसार,

नि. ज. वागळे,  
प्रभारी उप सचिव,  
राज्य निवडणूक आयोग, महाराष्ट्र.